

මගේ අංකය : Pns/P5/08/17  
රාජ්‍ය සේවා, පළාත් සභා හා  
පළාත් පාලන අමාත්‍යාංශය  
නිදහස් චතුරස‍්‍රය  
කොළඹ 07.

2022.01.06

අමාත්‍යාංශ ලේකම්වරුන්  
රාජ්‍ය අමාත්‍යාංශ ලේකම්වරුන්  
පළාත් ප්‍රධාන ලේකම්වරුන්  
දෙපාර්තමේන්තු ප්‍රධානීන්

**රාජ්‍ය නිලධාරීන්ගේ අනිවාර්ය විශ්‍රාම යාමේ වයස අවුරුදු 65 දක්වා දීර්ඝ කිරීම**

ගරු මුදල් අමාත්‍යතුමන් විසින් 2022 මුදල් වර්ෂය සඳහා ඉදිරිපත් කරන ලද අයවැය කටාවේ අංක 5.4.11 යටතේ රාජ්‍ය නිලධාරීන්ගේ අනිවාර්ය විශ්‍රාම යාමේ වයස අවුරුදු 65 දක්වා දීර්ඝ කිරීමේ යෝජනාව පාර්ලිමේන්තුව මගින් සම්මත කරන ලදී.

02. ඒ අනුව විශ්‍රාම වැටුප් ව්‍යවස්ථා සංග්‍රහයට අවශ්‍ය සංශෝධන කිරීම සඳහා අංක:21/2270/315/040 හා 2021.12.30 දරන අමාත්‍ය මණ්ඩල පත්‍රිකාව සඳහා අනුමැතිය 2022.01.03 දින පැවති අමාත්‍ය මණ්ඩල රැස්වීමේ දී ලබා දී ඇත.

03. විශ්‍රාම යාමේ වයස අවුරුදු 65 දක්වා වන තීරණය ආණ්ඩුක්‍රම ව්‍යවස්ථාව මගින් හෝ වෙනත් නීතියක් මගින් හෝ අනිවාර්ය විශ්‍රාම ගැන්වීමේ වයස නිශ්චිතව තීරණය කර ඇති නිලධරයන් හැර අනෙකුත් සියලුම සිවිල් නිලධරයන් සඳහා අදාළ වේ.

04. 2022.01.01 දින සිට මෙම දීර්ඝ කිරීම ක්‍රියාත්මක වේ.

05. මේ වන විට විශ්‍රාම පූර්ව නිවාඩු ලබා ගෙන ඇති සහ විශ්‍රාම යෑම සඳහා අනුමැතිය ලබා ගෙන ඇති අය සම්බන්ධයෙන් පහත පරිදි කටයුතු කළ යුතුය.

- i. 2022.01.01 දින හෝ ඊට පසු දිනක විශ්‍රාම ගැනීමේ අභිලාශයෙන් කිසියම් නිලධාරියෙකු විශ්‍රාම පූර්ව නිවාඩු ලබා ගෙන තිබේ නම් සහ ඔහු මෙම චක්‍රලේඛය ප්‍රකාරව තවදුරටත් සේවය කිරීමට අපේක්ෂා කරනු ලබයි නම්, ඔහු විසින් එසේ ලබා ගෙන ඇති විශ්‍රාම පූර්ව කාලයට අදාළ දින ගණන අදාළ පුද්ගලයා ඉදිරියේ දී විශ්‍රාම ගන්නා අවස්ථාවේ ගන්නා විශ්‍රාම පූර්ව නිවාඩු වලින් අඩු කර ගැනීම සිදු කළ යුතු අතර, ඒ සඳහා මනාපය අදාළ නිලධාරියා විසින් ලිඛිතව ලබා දීමෙන් අනතුරුව ඔහුගේ විශ්‍රාම ගැන්වීමේ ඉල්ලීම අවලංගු කිරීම දෙපාර්තමේන්තු ප්‍රධානියා විසින් කළ යුතුය. අනතුරුව ඔහුට සේවයට වාර්තා කළ හැකිය. මෙම අවලංගු කිරීම පිළිබඳව විශ්‍රාම වැටුප් අධ්‍යක්ෂ ජනරාල්වරයා ලිඛිතව දැනුවත් කළ යුතුය.

ii. එසේම 2022.01.01 දින සිට ඉදිරි කාලයක විශ්‍රාම ලබා ගැනීමට අයදුම් කළ / දැනටමත් විශ්‍රාම ගැන්වීම අනුමත කළ නිලධාරීන්ට ද ඔවුන්ගේ කැමැත්ත මත තවදුරටත් ඉහත වයස් සීමාව දක්වා සේවය කළ හැකිය. එවැනි අවස්ථාවල දී එම නිලධාරීන් තමා විසින් විශ්‍රාම ගත්වන ලෙස කළ ඉල්ලීම අවලංගු කරන ලෙස ලිඛිත ඉල්ලීමක් තම දෙපාර්තමේන්තු ප්‍රධානියා වෙත ඉදිරිපත් කළ යුතු අතර, එවැනි අවස්ථාවක දී ඒ සඳහා දෙපාර්තමේන්තු ප්‍රධානියාට අවසර ලබාදිය හැකි අතර, අප්‍රමාදව විශ්‍රාම වැටුප් අධ්‍යක්ෂ ජනරාල්වරයා දැනුම්වත් කළ යුතුය.

06. විශ්‍රාම වැටුප් ව්‍යවස්ථා සංග්‍රහයේ “ට” උපලේඛනය යටතේ විශ්‍රාම වැටුප් හිමිකම ලබන නිලධාරීන්ගේ විශ්‍රාම වැටුප් හිමිකම ලැබීමට අවශ්‍ය අවම සේවා කාලය වසර 5 සිට වසර 10 දක්වා දීර්ඝ කෙරේ.

07. මෙයට පෙර විශ්‍රාම ගැන්වීම සම්බන්ධයෙන් නිකුත් කර ඇති චක්‍රලේඛ වල සඳහන් අනිවාර්ය විශ්‍රාම ගැන්වීමේ වයස් සීමාව හැර අනෙකුත් විධිවිධාන ඒ අයුරින්ම තවදුරටත් බලපවත්වනු ලැබේ.

08. මෙම චක්‍රලේඛය මුදල් අමාත්‍යාංශයේ එකඟතාවය ඇතිව නිකුත් කරන අතර, මෙම නියමයන්ට අනුව රාජ්‍ය නිලධාරීන්ගේ අනිවාර්ය විශ්‍රාම යාමේ වයස අවුරුදු 65 දක්වා දීර්ඝ කිරීමට අදාළව විශ්‍රාම වැටුප් ව්‍යවස්ථා සංග්‍රහය යටතේ කරනු ලබන ගැසට් නිවේදනය ඉදිරියේ දී නිකුත් කරනු ලැබේ.



චේ.චේ. රත්නසිරි  
ලේකම්

රාජ්‍ය සේවා, පළාත් සභා හා  
පළාත් පාලන අමාත්‍යාංශය

පිටපත් :

- 01. සියලුම ගරු ආණ්ඩුකාරවරුන් - කරු. දැ.ගැ.ස.
- 02. ජනාධිපති ලේකම් - කරු. දැ.ගැ.ස.
- 03. අග්‍රාමාත්‍ය ලේකම් - කරු. දැ.ගැ.ස.
- 04. අමාත්‍ය මණ්ඩල ලේකම් - කරු. දැ.ගැ.ස.